

स्थायी निदेश क्र. ०४/२०२३

निविदा मागविणे व संविदा करणे एकत्रित आदेश.



नगरपरिषद प्रशासन संचालनालय,
नवी मुंबई महानगरपालिका जुनी इमारत,
७ मजला, बेलापूर भवन, सी.बी.डी.बेलापूर मुंबई ४००६१४
क्र. नपप्रसं/स्थायी नि./०४/२०२३/निविदा मागविणे व सं./कक्ष-१२ | 516 |
दिनांक :- 22 SEP 2023

संदर्भ :-

- १) उद्योग ऊर्जा व कामगार विभागाचे शासन निर्णय क्र. भांखस-२०१४ /प्रा.क्र.८२/भाग-III/उद्योग-४ दि. ०१-डिसेंबर २०१६
- २) महाराष्ट्र नगर परिषद लेखासंहीता २०११

प्रस्तावना -

महाराष्ट्र नगरपरिषदा, नगरपंचायती व औद्योगिक नगरी अधिनियम १९६५ चे कलम नुसार नगरपरिषदांची आवश्यक कर्तव्ये व कार्ये नमुद केलेली आहेत. कलम ४९ (अ) अन्वये अशी कर्तव्ये व कार्ये नगरपरिषदा स्वतः किंवा अभिकर्ता (Agency) मार्फत पार पाडू शकतात. अभिकर्त्याकडून अशा प्रकारची कार्ये पार पाडण्यासाठी नगरपरिषद, शासनाद्वारे विहित केलेल्या अटी व शर्तीशी विसंगत नसेल अशा अटी व शर्ती विहित करू शकतात.

०२. तसेच महाराष्ट्र नगरपरिषदा, नगरपंचायती व औद्योगिक नगरी अधिनियम १९६५ चे कलम ९३ अन्वये निविदा मागविण्याबाबत तरतुद करण्यात आलेली आहे. यापुर्वी स्थायी निदेश क्र. ३६ अन्वये निविदा मागविणे व संविदा करणेबाबत आदेश निर्गमित करण्यात आलेले होते. हा स्थायी निदेश उद्योग, उर्जा व कामगार विभाग यांचेकडील शासन निर्णय क्र. भांखस १०८८(२५१२) उद्योग-६ दिनांक २ जानेवारी १९९२ व शासन परिपत्रक क्र.जीईएन १०९३ २३६५ प्र.क्र.१२६/९३ /नवि-१४ दिनांक २०-१०-१९९३ आणि सार्वजनिक बांधकाम विभागाच्या निविदा विषयी निर्गमित करण्यात आलेल्या शासन निर्णय व परिपत्रकावर आधारित होता. तद्नंतर खरेदीबाबत उद्योग ऊर्जा व कामगार विभागाचे शासन निर्णय क्र. भांखस-२०१४ /प्रा.क्र.८२/भाग-III/उद्योग-४, दि.१ डिसेंबर २०१६ निर्गमित करण्यात आले आहे. आणि नगर विकास विभाग शासन निर्णय दिनांक ०८ जून २०१८ अन्वये नगर परिषदा करीता लागू करण्यात आला. तसेच सार्वजनिक बांधकाम विभागाच्या निविदा विषयी शासन निर्णयामध्ये वेळोवेळी बऱ्याच सुधारणा झालेल्या आहेत. शासन निर्णय, उद्योग उर्जा व कामगार विभाग, क्र.भांखसे -२०२१/प्र.क्र.८/उद्योग -४ दि.०७-०५-२०२१ व त्या अनुषंगाने शासन निर्णय नगर विकास विभाग क्र.संकीर्ण -२०२१/प्र.क्र.९८/न वि -१६ दि.०८-०७-२०२१ अन्वये नागरी स्थानिक स्वराज्य संस्थामार्फत राबविण्यात येणाऱ्या कामांकरीता ई- निविदा

संदर्भात शासन सूचना निर्गमित करण्यात आल्या आहेत. त्यामुळे पुर्वीचा स्थायी निदेश क्र. ३६ निरसित करून नविन स्थायी निदेश निर्गमित करण्याची आवश्यकता निर्माण झालेली आहे.

आदेश :-

खरेदीबाबत:- उद्योग ऊर्जा व कामगार विभागाचे शासन निर्णय क्र .भांखस-२०१४ /प्रा.क्र.८२/भाग-III/उद्योग-४, दि .१ डिसेंबर २०१६ हा स्थानिक स्वराज्य संस्थांच्या खरेदी विषयक धोरणांना लागू करण्यात आलेला आहे. उद्योग ऊर्जा व कामगार विभागाच्या दि. ०७-०५-२०२१ च्या शासन सूचनांनुसार नागरी स्थानिक स्वराज्य संस्था यांनी कार्यवाही करावी. त्याअनुषंगाने वेळोवेळी निर्गमित शासन निर्णया प्रमाणे खरेदीबाबत कार्यवाही करावी.

०२. स्थापत्य विषयक कामांच्या निविदांबाबत :- महाराष्ट्र शासन नगरविकास विभाग शासन परिपत्रक क्र. संकीर्ण-२०१८/प्र.क्र.५३९/नवि २० दिनांक :०८ जून २०१८ अन्वये नागरी स्थानिक स्वराज्य संस्था मार्फत राबविण्यात येणाऱ्या निवेदा प्रक्रियेबाबत मार्गदर्शक सूचना निर्गमित करणेत आलेल्या आहेत. तसेच महाराष्ट्र नगरपरिषद लेखासंहिता २०१३ मधील परिशिष्ट ३ मध्ये निविदांविषयक सविस्तर कार्यपद्धती नमूद करणेत आलेली आहे. त्याप्रमाणे कार्यवाही करावी. उद्योग ऊर्जा व कामगार विभागाच्या दि. ०७-०५-२०२१ व सामान्य प्रशासन (माहिती व तंत्रज्ञान) दि. ११-०५-२०२१ च्या शासन निर्णयातील सूचना नागरी स्थानिक स्वराज्य संस्था मार्फत करण्यात येणाऱ्या कामांसाठी देखील लागू राहतील. रु. १० लक्ष (सर्व कर अंतर्भूत करून) या रकमेवरील सर्व प्रकारच्या कामांकरिता ई-निविदा पद्धतीचा अवलंब करणे बंधनकारक राहील.

०३. नगरपरिषदांनी स्थापत्य विषयक कामे करीत असताना पुढीलप्रमाणे तरतुदींचा विचार करणे आवश्यक राहील.

- १) महाराष्ट्र नगरपरिषद अधिनियम कलम ९३ व त्यामधील अनुषंगिक तरतुदी.
- २) महाराष्ट्र नगरपरिषद लेखासंहिता २०१३ मधील प्रकरण ९ नियम क्र. ११७ ते नियम क्र. १४२ व परिशिष्ट ३ नियम क्र. १ ते ४१ तसेच नगरविकास विभाग महाराष्ट्र शासन यांचेकडील महाराष्ट्र शासन नगरविकास विभाग शासन परिपत्रक क्र. संकीर्ण-२०१८/प्र.क्र.५३९/नवि-२० .दिनांक :०८ जून २०१८
- ३) वरील अधिनियम व नियमांमध्ये जी कार्यपद्धती दिलेली नसेल त्याकरिता महाराष्ट्र नगरपरिषद लेखासंहिता २०१३ मधील कलम १४२ प्रमाणे सार्वजनिक बांधकाम विभाग कार्यपद्धती लागू होईल.
- ४) केंद्रीय दक्षता विभागाकडील सूचना

०४. घनकचरा व्यवस्थापनाबाबत निविदा :- निविदा ह्या संपूर्ण निर्मित कामासाठी म्हणजेच आउट पुट बेसिस (OUT PUT BASIS) तत्वानुसार ठोकदरार पद्धतीने मागविण्यात याव्यात. उदा .घनकचरा व्यवस्थापना अंतर्गत निविदा करत असताना ठोक पद्धतीने (LUM SUM) करावयाचा विचार करावा.

अशा ठोक पध्दतीने केलेल्या निविदा दरा बाबत स्वयंस्पष्ट अहवाल सादर करावा. त्यामधील नमूद केलेल्या दरास चालु वर्षाचा ग्राहक निर्देशांक वापरून चालु वर्षाचे दर निश्चित करावेत व त्याप्रमाणे निविदा प्रक्रिया करावी. घनकचरा व्यवस्थापनाच्या सर्व कामांसाठी आवश्यकतेनुसार स्वच्छ भारत मिशनच्या संकेत स्थळावरील नमुना निविदा दस्तावेज राज्य शासनाच्या व दक्षता आयोगाच्या निदर्शांच्या अंतर्भाव करून वापर करावा. तथापि घनकचरा व्यवस्थापनाबाबतच्या निविदेसाठी स्वच्छ भारत मिशन किंवा, स्वच्छ महाराष्ट्र मिशन यांचे वेगळे निर्देश असल्यास त्याचे तंतोतंत पालन करावे.

०५. **व्यावसायिक सेवेबाबत निविदा :-** उदा. वास्तूविशारद, अभियंता इ. या तांत्रिक सेवा करिता तसेच शिक्षक, वकील, पाणीपुरवठा प्लंबर यांच्या सेवा पुरवठ्याबाबतच्या निविदा व संविदा करताना नगर विकास विभागाने दर निश्चितीसाठी शासन निर्णय क्र. संकीर्ण-२०१८/प्र.क्र.५४/नवि-१६ .दिनांक :०४ जून २०१८ निर्गमित केलेले आहे त्याप्रमाणे कार्यवाही करावी.

०६. महाराष्ट्र नगरपरिषद लेखा संहिता २०११ मधील परिशिष्ट ३ नियम ४ व ५ मध्ये तरतूद आहे त्याप्रमाणे गरजेनुसार दरकरार करता येतील. निविदा दस्तावेज तयार करणे (परिशिष्ट ३ नियम ८). निविदा समिती गठीत करणे (परिशिष्ट ३ नियम ६) तसेच निविदा उघडण्याची प्रक्रिया (नियम २७ ते ३३) यांचे काटेकोर पालन करणे प्रत्येक नगर परिषद वर बंधनकारक आहे.

०७. वरील निर्देश हे केवळ मार्गदर्शक स्वरूपाचे असून या आदेशात नमूद केलेले विविध शासन निर्णय व आदेश यात वेळोवेळी होणारे बदल हे निविदा प्रक्रिया राबविताना व संविदा करताना त्या त्या वेळी विचारात घेणे बंधनकारक असेल.

०८. या आदेशात काहीही नमूद केलेले असले तरी, कोणत्याही परिस्थितीत महाराष्ट्र नगरपरिषदा नगरपंचायती व औद्योगिक नगरी अधिनियम १९६५ व नगरपरिषद लेखासहिता २०११ मधील तरतुदींचे उल्लंघन होणार नाही याची खबरदारी नगरपरिषदांनी घेणे आवश्यक राहिल.

०९. हे आदेश केवळ मार्गदर्शक असून या आदेशामुळे कोणतेही शासन निर्णय किंवा नियम यांचे निर्देशापेक्षा वेगळा अर्थबोध होत असल्यास मूळ शासन निर्णय किंवा नियम यामधील तरतुदी ग्राह्य राहतील.



Manoj Vijay
Ranade

Digitally signed by Manoj
Vijay Ranade
Date: 2023.09.22 16:12:16
+05'30'

(मनोज रानडे भा.प्र.से.)

आयुक्त तथा संचालक
नगरपरिषद प्रशासन संचालनालय, मुंबई

प्रत माहितीसाठी अग्रेषित :

१) मा. प्रधान सचिव (२), नगर विकास विभाग, मंत्रालय, मुंबई.

- २) विभागीय आयुक्त तथा प्रादेशिक संचालक ,नगरपरिषद प्रशासन, विभागीय आयुक्त कार्यालये (सर्व).
- ३) संचालक, स्थानिक निधी लेखापरीक्षा , महाराष्ट्र राज्य, कोकण भवन, नवी मुंबई.
- ४) सह संचालक, स्थानिक निधी लेखा परीक्षा,सर्व विभाग.
- ५) नगरपरिषद प्रशासन संचालनालय, नवी मुंबई (सर्व कार्यासन).
- ६) निवड नस्ती.

प्रति,

- १) जिल्हाधिकारी,जिल्हाधिकारी कार्यालये (सर्व).
- २) अध्यक्ष /प्रशासक , नगरपरिषद / नगरपंचायत (सर्व).
- ३) मुख्याधिकारी, नगरपरिषद / नगरपंचायत (सर्व)